

ಅ) ಹೊಸದುರ್ಗದಲ್ಲಿರುವ ಅರಕ್ಷಕರ ತಾಣೆಯಲ್ಲಿ ಹಾಲಿಯಿರುವ ದರ್ಜೆವಾರುಗಳ ಸಿಬ್ಬಂದಿ ಸಂಖ್ಯೆ ಎಷ್ಟು ಹಾಗೂ ಅದು ತಾಲ್ಲೂಕು ಕೇಂದ್ರದ ತಾಣೆಗೆ ಸರಿಸಮಾನವಾಗಿದೆಯೇ ?

ಶ್ರೀ ಜಿ. ಬಸಪ್ಪ.— ಅಧ್ಯಕ್ಷರೇ, ತಾಲ್ಲೂಕು ಕೇಂದ್ರದಲ್ಲಿ ಎಷ್ಟು ಸಿಬ್ಬಂದಿ ವರ್ಗ ಇರಬೇಕೋ ಅಷ್ಟು ಸಿಬ್ಬಂದಿ ವರ್ಗ ಹೊಸದುರ್ಗದ ಅರಕ್ಷಕರ ತಾಣೆಯಲ್ಲಿ ಇದೆಯೇ ಎಂದು ತಿಳಿದುಕೊಳ್ಳಲು ನಾನು ಪ್ರಶ್ನೆ ಕಳುಹಿಸಿದ್ದೇನೆ.

ಶ್ರೀ ರಮೇಶ್ ಜಿಗಜಿಣಗಿ.— ಮಾನ್ಯ ಅಧ್ಯಕ್ಷರೇ, ಒಂದು ತಾಣೆಯಿಂದ ಇನ್ನೊಂದು ತಾಣೆಗೆ ಸಿಬ್ಬಂದಿವರ್ಗಗಳನ್ನು ನೇಮಿಸುವುದರಲ್ಲಿ ವ್ಯತ್ಯಾಸ ಇರುತ್ತದೆ. ಈ ಬಗ್ಗೆ ಪೋಲೀಸ್ ಪೇದೆಯನ್ನೂ ಗಲೀ, ಸಬ್ ಇನ್ಸ್‌ಪೆಕ್ಟರನ್ನೂ ಆಗಲೀ ಬೇರೆ ಬೇರೆ ಸಂಖ್ಯೆಯಲ್ಲಿ ನಿಗದಿಪಡಿಸಿರುತ್ತೇವೆ. ಮಾನ್ಯ ಸದಸ್ಯರು ಹೊಸದುರ್ಗದ ಅರಕ್ಷಕರ ತಾಣೆ ಬಗ್ಗೆ ಕೇಳಿದ್ದಾರೆ. ಇಲ್ಲಿ ಒಬ್ಬರು ಅಸಿಸ್ಟೆಂಟ್ ಸಬ್ ಇನ್ಸ್‌ಪೆಕ್ಟರ್ ಹಾಗೂ ಮೂವರು ಪೇದಿಗಳು ಕಡಿಮೆ ಇದ್ದಾರೆ ಎಂದು ನಾನು ಹೇಳುತ್ತೇನೆ. ಆದರೆ ಒಂದು ತಾಣೆಗಿಂತಾ ಇನ್ನೊಂದು ತಾಣೆಯಲ್ಲಿ ಸಿಬ್ಬಂದಿವರ್ಗದಲ್ಲಿ ವ್ಯತ್ಯಾಸ ಇರುತ್ತದೆ.

ಶ್ರೀ ಎಚ್. ಗಂಗಾಧರನ್.— ಕನ್ನಡದಲ್ಲಿ ಅವರನ್ನು “ಪೇದೆ” ಎಂದು ಕರೆಯುವುದರ ಬದಲು ‘ರಕ್ಷಕ’ ಎಂದು ಕರೆದರೆ ಚೆನ್ನಾಗಿರುತ್ತದೆ. ಈ ಪೇದೆ ಎನ್ನುವುದು ಒಂದು ವ್ಯಾಧಿಯಾಗಿದೆ.

ಅಧ್ಯಕ್ಷರು.— ‘ರಕ್ಷಕ’ ಎಂದು ಆದರೆ ಅದು ನಂತರ ‘ಅರಕ್ಷಕ’ ಆಗಬಹುದಲ್ಲವೇ ?

ಶ್ರೀ ಎಚ್. ಗಂಗಾಧರನ್.— ಈಗಾಗಲೇ ನಾವು ಪೋಲೀಸರನ್ನು “ಅರಕ್ಷಕ” ಎಂದು ಹೇಳುತ್ತಿದ್ದೇವೆ.

ಶಿಡ್ಲಘಟ್ಟ ಆಸ ತ್ರೆಗೆ ಕ್ಷ-ಕಿರಣ ಯಂತ್ರ.

೧೬೯೧. ಶ್ರೀ ವಿ. ಮಂನಿಯಪ್ಪ (ಶಿಡ್ಲಘಟ್ಟ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಈ ವಿಷಯಗಳನ್ನು ದಯಯಿಟ್ಟು ಉತ್ತರಿಸುವರೆ ?

ಅ) ಶಿಡ್ಲಘಟ್ಟ ಟೌನ್ ಆಸ್ಪತ್ರೆಯಲ್ಲಿ ಕ್ಷ-ಕಿರಣ (ಎಕ್ಸ್‌ರೇ) ಉಪಕರಣವನ್ನು ಅಳವಡಿಸಲು ಸರ್ಕಾರದವರು ಕೈಗೊಂಡಿರುವ ಕ್ರಮವೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ಶಿಡ್ಲಘಟ್ಟ ಆಸ್ಪತ್ರೆಗೆ ಕ್ಷ-ಕಿರಣ ಯಂತ್ರ ಮಂಜೂರಾಗಿರುವುದಿಲ್ಲ. ಆದ್ದರಿಂದ ಅಳವಡಿಸುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ವಿ. ಮಂನಿಯಪ್ಪ.— ಅಧ್ಯಕ್ಷರೇ, ಶಿಡ್ಲಘಟ್ಟ ತಾಲ್ಲೂಕಿನಲ್ಲಿ ರೇಷ್ಮೆ ಕೈಗಾರಿಕೆ ಬಹಳ ಪ್ರಮಾಣದಲ್ಲಿತ್ತು. ಅಲ್ಲಿನ ಬಹಳ ಜನ ಅನೇಕ ವರ್ಷಗಳಿಂದ ಕ್ಷಯ ರೋಗದಿಂದ ನರಳುತ್ತಿದ್ದಾರೆಂದು ಅಲ್ಲಿಯ ವೈದ್ಯರು ತಮ್ಮ ಅಭಿಪ್ರಾಯವನ್ನು ಕೊಟ್ಟಿದ್ದರೂ ಸಹಾ ಅಲ್ಲಿ ಒಂದು ಕ್ಷ-ಕಿರಣ ಉಪಕರಣ ಅಳವಡಿಸಲು ಸರ್ಕಾರ ಗಮನ ಹರಿಸದಿರುವುದಕ್ಕೆ ಕಾರಣ ಏನು ? ಈ ಬಗ್ಗೆ ನಾನು ಅನೇಕ ವರ್ಷಗಳಿಂದ ಸರ್ಕಾರಕ್ಕೆ ಕೇಳುತ್ತಿದ್ದೇನೆ. ಈ ವಿಷಯವನ್ನು ಯಾವಾಗ ಪರಿಗಣಿಸುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಈ ಬಗ್ಗೆ ೧೯೮೪-೮೫ನೇ ಸಾಲಿನಲ್ಲಿ ಪರಿಶೀಲಿಸಲಾಗುವುದು ಎಂದು ಮಾನ್ಯ ಸದಸ್ಯರಿಗೆ ಹೇಳಬಯಸುತ್ತೇನೆ.

ಶ್ರೀ ವಿ. ಮಂನಿಯಪ್ಪ.— ಇದನ್ನು ಪರಿಶೀಲನೆ ಮಾಡುವುದು ಅಲ್ಪ ಸ್ವಾಮಿ. ಇದನ್ನು ದಯ ಮಾಡಿ ಕೊಡಬೇಕು. ನಮ್ಮ ತಾಲ್ಲೂಕಿನಲ್ಲಿ ೧೫ ರಿಂದ ೨೦ ಸಾವಿರ ಜನ ರೇಷ್ಮೆ ನೂಲನ್ನು ಬಿಟ್ಟು ತ್ಯಜಿಸಿದ್ದಾರೆ. ಇವರಲ್ಲಿ ಶೇಕಡಾ ೪೦ರಷ್ಟು ಜನರಲ್ಲಿ ಕ್ಷಯ ರೋಗ ಇದೆ ಎಂದು ಅಲ್ಲಿನ ಡಾಕ್ಟರುಗಳ ಅಭಿಪ್ರಾಯ ಇದೆ. ಆದ್ದರಿಂದ ಈ ವರ್ಷವೇ ಕ್ಷ-ಕಿರಣ ಉಪಕರಣವನ್ನು ಕೊಡುವುದಕ್ಕೆ ಪ್ರಯತ್ನ ಪಡುತ್ತೀರಾ ? ಇನ್ನು ಮತ್ತೊಂದು ವಿಷಯವೇನೆಂದರೆ ನಮ್ಮ ತಾಲ್ಲೂಕಿನ ಸಾದರಿ ಮತ್ತು ಬತ್ತ

ಹಳ್ಳಿ ಎಂಬಲ್ಲಿ ೨ ಅಸ್ತತ್ರಿಗಳು ಇದ್ದು ಅಲ್ಲಿ ೧ ವರ್ಷ ೨ ತಿಂಗಳಿಂದ ಡಾಕ್ಟರುಗಳು ಇಲ್ಲ. ಅಲ್ಲಿ ಒಂದೂ ವರೆ ವರ್ಷಗಳಿಂದಲೂ ಡಾಕ್ಟರುಗಳು ಇಲ್ಲದೇ ಇರುವುದನ್ನು ಮಂತ್ರಿಗಳ ಗಮನಕ್ಕೆ ತಂದಿದ್ದೇನೆ. ಈ ಹಿಂದುಳಿದಿರತಕ್ಕೆ ಪ್ರದೇಶದಲ್ಲಿ ಡಾಕ್ಟರುಗಳು ಇಲ್ಲದೇ ಬಹಳ ತೊಂದರೆಯಾಗಿದೆ.

ಅಧ್ಯಕ್ಷರು.—ತಾವು ಕ್ಷೇತ್ರೀ ಉಪಕರಣದ ಬಗ್ಗೆ ಪ್ರಶ್ನೆ ಕೇಳಿದ್ದೀರಿ. ಡಾಕ್ಟರುಗಳು ಇಲ್ಲದೇ ಇರುವ ವಿಷಯ ಇದಕ್ಕೆ ಸಂಬಂಧ ಪಟ್ಟುದಲ್ಲ.

ಶ್ರೀ ವಿ. ಮುನಿಯಪ್ಪ.—ಈ ಬಗ್ಗೆಯೂ ನಾನು ಪ್ರಶ್ನೆ ಕೇಳಿದ್ದು ಅದಕ್ಕೆ ಲಿಖಿತ ಮೂಲಕ ಉತ್ತರ ಬಂದಿದೆ. ಅದು ಸದನದಲ್ಲಿ ಉತ್ತರಿಸುವ ಪ್ರಶ್ನೆಗಳ ಪಟ್ಟಿಯಲ್ಲಿ ಬರಬೇಕೆಂದು ನಾನು ಕಳುಹಿಸಿದ್ದೆ. ಆದ್ದರಿಂದ ಆ ಬಗ್ಗೆ ನಾನು ಈ ಅವಕಾಶ ಉಪಯೋಗಿಸಿಕೊಂಡು ಪ್ರಶ್ನೆ ಕೇಳುತ್ತಿದ್ದೇನೆ. ಈ ಬಗ್ಗೆ ಉತ್ತರ ಬೇಕಾಗಿದೆ.

ಅಧ್ಯಕ್ಷರು.—ತಾವು ಪ್ರಶ್ನೆ ಕೇಳಿದ್ದೀರಿ. ಯಾವುದು ಲಿಖಿತ ಮೂಲಕ ಬರಬೇಕೋ ಅದು ಲಿಖಿತ ಮೂಲಕ ಹಾಗೂ ಸದನದಲ್ಲಿ ಉತ್ತರಿಸುವ ಪ್ರಶ್ನೆಗಳಲ್ಲಿ ಯಾವುದು ಬರಬೇಕೋ ಅದು ಅದರಲ್ಲಿ ಬರುತ್ತದೆ. ಒಂದೇ ದಿನ ಎರಡೂ ಪ್ರಶ್ನೆಗಳು ಸದನದಲ್ಲಿ ಉತ್ತರಿಸಬೇಕೆಂದರೆ ಹೇಗೆ ?

ಶ್ರೀ ವಿ. ಮುನಿಯಪ್ಪ.—ಸಾರ್ವಜನಿಕ ಹಿತದೃಷ್ಟಿ ಅಡಗಿರುವುದರಿಂದ ಈ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಎಲ್ಲ ಪ್ರಶ್ನೆಗಳೂ ಸಾರ್ವಜನಿಕ ಹಿತದೃಷ್ಟಿಯಿಂದಲೇ ಕೂಡಿರುತ್ತವೆ.

ಶ್ರೀ ವಿ. ಧನಂಜಯ ಕುಮಾರ್.—ಕಳೆದ ಒಂದೂವರೆ ವರ್ಷದಿಂದ ಅಲ್ಲಿ ಡಾಕ್ಟರು ಇಲ್ಲ ಎಂದು ಹೇಳುತ್ತಿದ್ದಾರೆ. ಅಲ್ಲಿ ಸಾರ್ವಜನಿಕ ಹಿತದೃಷ್ಟಿ ಅಡಗಿರುವುದರಿಂದ ಈ ಬಗ್ಗೆ ಸರ್ಕಾರದಿಂದ ಅವರು ಉತ್ತರವನ್ನು ಬಯಸುತ್ತಿದ್ದಾರೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಲಿ.

ಅಧ್ಯಕ್ಷರು.—ಪ್ರಶ್ನೆ ಕೇಳುವ ಸದಸ್ಯರಿಗೆ ಅಲ್ಲಿಯ ವಿಷಯ ಗೊತ್ತಿದೆ. ಈ ಬಗ್ಗೆ ಉತ್ತರ ಕೊಡುವುದಿದ್ದರೆ ಸರ್ಕಾರ ಕೊಡುತ್ತದೆ. ನೀವು ಏಕೆ ಮಧ್ಯ ಪ್ರವೇಶ ಮಾಡುತ್ತೀರಿ ?

ನರಸಿಂಹರಾಜಪುರ ತಾಲೂಕಿನ ಬಾಳೆಹೊನ್ನೂರಿನಲ್ಲಿರುವ ಔಟ್ ಪೋಸ್ಟ್

ಪೋಲೀಸ್ ಠಾಣೆಯನ್ನು ಮೇಲ್ದರ್ಜೆಗೇರಿಸುವುದು.

೦೭೭೩. ಶ್ರೀ ಹೆಚ್. ಜಿ. ಗೋವಿಂದಗೌಡ (ಶೃಂಗೇರಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಒಳಾಡಳಿತ ಹಾಗೂ ರಾಷ್ಟ್ರೀಯ ಉಳಿತಾಯ ಯೋಜನಾ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಚಿಕ್ಕವುಗಳೂರು ಜಿಲ್ಲೆ ನರಸಿಂಹರಾಜಪುರದ ಬಾಳೆಹೊನ್ನೂರಿನಲ್ಲಿರುವ ಪೋಲೀಸ್ ಔಟ್ ಪೋಸ್ಟ್ ಅನ್ನು ಮೇಲ್ದರ್ಜೆಗೆ ಏರಿಸುವ ವಿಚಾರದಲ್ಲಿ ಸರ್ಕಾರದವರು ಕೈ ಕೊಂಡಿರುವ ಕ್ರಮವೇನು ?

ಶ್ರೀ ರಮೇಶ್ ಜಿಗಜಿಣಿ.—ಬಾಳೆಹೊನ್ನೂರಿನ ಆರಕ್ಷಕ ಉಪ ಠಾಣೆಯನ್ನು ಮೇಲ್ದರ್ಜೆಗೆ ಮಾರ್ಪಡಿಸುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಎಚ್. ಜಿ. ಗೋವಿಂದಗೌಡ.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಈ ಬಾಳೆಹೊನ್ನೂರಿನ ಆರಕ್ಷಕ ಉಪ ಠಾಣೆಯನ್ನು ಮೇಲ್ದರ್ಜೆಗೆ ಮಾರ್ಪಡಿಸುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಹೇಳುತ್ತಿದ್ದಾರೆ. ಇದನ್ನು ಎಷ್ಟು ದಿವಸದಲ್ಲಿ ಕಾರ್ಯಾಗತ ಮಾಡುತ್ತಾರೆಂದು ಅವರು ತಿಳಿಸುತ್ತಾರೆಯೇ ?

ಶ್ರೀ ರಮೇಶ್ ಜಿಗಜಿಣಿ.—ಈ ಬಗ್ಗೆ ನಿರ್ದಿಷ್ಟವಾದ ವೇಳೆಯನ್ನು ಹೇಳುವುದಕ್ಕಾಗುವುದಿಲ್ಲ. ಮಾನ್ಯ ಸದಸ್ಯರ ಭಾವನೆಯನ್ನು ಅರ್ಥ ಮಾಡಿಕೊಂಡು ಆ ಬಗ್ಗೆ ಸರಿಯಾದ ಕಾರ್ಯಕ್ರಮವನ್ನು ಹಾಕಿಕೊಳ್ಳುತ್ತೇವೆ.

ಕೃಷ್ಣರಾಜಸಾಗರದಲ್ಲಿ ಮೀನುಗಾರಿಕೆ ಯೋಜನೆಯನ್ನು ಕೈಗೊಳ್ಳುವ ಬಗ್ಗೆ.

೦೪೭೪. ಶ್ರೀ ಎಸ್. ಸಂಜಪ್ಪ (ಕೃಷ್ಣರಾಜನಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮೀನುಗಾರಿಕೆ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?